

پر میشر سنگھ

اختر اپنی ماں سے یوں اچانک بچھڑ گیا جیسے بھاگتے ہوئے کسی کی جیب سے روپیہ گر پڑے، ابھی تھا اور ابھی غائب۔ ڈھنڈیا پڑی مگر بس اس حد تک کہ لٹے پٹے قافلے کے آخری سرے پر ایک ہنگامہ صابن کی جھاگ کی طرح اٹھا اور بیٹھ گیا۔ ”کہیں آہی رہا ہوگا۔“ کسی نے کہہ دیا۔ ”ہزاروں کا تو قافلہ ہے۔“ اور اختر کی ماں اس تسلی کی لاشی تھامے پاکستان کی طرف ریٹکتی چلی آئی تھی۔ ”آہی رہا ہوگا۔“ وہ سوچتی۔ ”کوئی تیلی پکڑنے نکل گیا ہوگا اور پھر ماں کو نہ پا کر رویا ہوگا اور پھر۔۔۔ پھر اب کہیں آہی رہا ہوگا۔ سمجھ دار ہے پانچ سال سے تو کچھ اوپر ہو چلا ہے۔ آجائے گا وہاں پاکستان میں ذرا ٹھکانے سے بیٹھوں گی تو ڈھونڈ لوں گی۔۔۔“

لیکن اختر تو سرحد سے کوئی پندرہ میل ادھر یونہی، بس کسی وجہ کے بغیر اتنے بڑے قافلے سے کٹ گیا تھا۔ اپنی ماں کے خیال کے مطابق اس نے تیلی کا تعاقب کیا یا کسی کھیت میں سے گنا توڑنے گیا اور توڑتا رہ گیا۔ بہر حال وہ جب روتا چلا تا ایک طرف بھاگا جا رہا تھا تو سکھوں نے اسے گھیر لیا تھا اور اختر نے ٹیش میں آکر کہا تھا۔ ”میں نعرۂ بکسیر مار دوں گا“ اور یہ کہہ کر سہم گیا تھا۔ سب سکھ بے اختیار بنس پڑے تھے، سوائے ایک سکھ کے، جس کا نام پر میشر سنگھ تھا۔ ڈھیلی ڈھالی پگڑی میں سے اس کے الجھے ہوئے کیس جھانک رہے تھے اور جوڑا تو بالکل بنگا تھا۔ وہ بولا۔ ”ہنسو نہیں یارو، اس بچے کو بھی تو اسی واگورونے پیدا کیا ہے جس نے تمہیں اور تمہارے بچوں کو پیدا کیا ہے۔“

ایک نوجوان سکھ جس نے اب تک اپنی کرپان نکال لی تھی، بولا۔ ”ذرا ٹھہر پر میشرے“

کر پان اپنا دھرم پورا کر لے، پھر ہم اپنے دھرم کی بات کریں گے۔“

”مارو نہیں یارو، پر میشر سنگھ کی آواز میں پکار تھی۔“ اسے مارو نہیں۔ اتنا سا تو ہے، اور

اسے بھی تو اسی واگبوجی نے پیدا کیا ہے۔ جس نے۔۔۔۔۔“

”پوچھ لیتے ہیں اسی سے۔“ ایک اور سکھ بولا۔ پھر اس نے سہمے ہوئے اختر کے پاس

جا کر کہا۔ ”بولو۔ تمہیں کس نے پیدا کیا؟ خدا نے کہ واگبوجی نے؟“

اختر نے اس ساری خستکی کو ننگے کی کوشش کی جو اس کی زبان کی نوک سے لے کر اس کی

ناف تک پھیل چکی تھی۔ آنکھیں جھپک کر اس نے ان آنسوؤں کو گرا دینا چاہا جو ریت کی طرح اس

کے پپوٹوں میں کھٹک رہے تھے۔ اس نے پر میشر سنگھ کی طرف یوں دیکھا جیسے ماں کو دیکھ رہا ہے،

منہ میں گئے ہوئے ایک آنسو کو تھوک ڈالا اور بولا۔ ”پیتے نہیں۔“

”لو اور سنو،“ کسی نے کہا اور اختر کو گالی دے کر ہنسنے لگا۔

اختر نے ابھی اپنی بات پوری نہیں کی تھی۔ بولا۔ ”اماں تو کہتی ہے میں بھوسے کی

کوٹھڑی میں پڑا ملا تھا۔“

سب سکھ ہنسنے لگے مگر پر میشر سنگھ بچوں کی طرح بلبلا کر یوں رویا کہ دوسرے سکھ بھونچکا

سے رہ گئے، اور پر میشر سنگھ رونی آواز میں جیسے بین کرنے لگا۔ ”سب بچے ایک سے ہوتے ہیں

یارو۔ میرا کرتار ابھی تو یہی کہتا تھا۔ وہ بھی تو اس کی ماں کو بھوسے کی کوٹھڑی میں پڑا ملا تھا۔“

کرپان میان میں چلی گئی۔ سکھوں نے پر میشر سنگھ سے الگ تھوڑی دیر گھس مھس کی۔

پھر ایک سکھ آگے بڑھا۔ بلکتے ہوئے اختر کو بازو سے پکڑے وہ چپ چاپ روتے ہوئے

پر میشر سنگھ کے پاس آیا اور بولا۔ ”لے پر میشرے، سنبھال اسے۔ کیس بڑھوا کر اسے اپنا کرتار بنا

لے، لے پکڑ۔“

پر میشر سنگھ نے اختر کو یوں جھپٹ کر اٹھا لیا کہ اس کی پگڑی کھل گئی اور کیسوں کی لٹیں

لٹکنے لگیں۔ اس نے اختر کو پاگلوں کی طرح چوما۔ اسے اپنے سینے سے بھینچا اور پھر اس کی آنکھوں

میں آنکھیں ڈال کر اور مسکرا مسکرا کر کچھ ایسی باتیں سوچنے لگا جنہوں نے اس کے چہرے کو چمکا

دیا۔ پھر اس نے پلٹ کر دوسرے سکھوں کی طرف دیکھا۔ اچانک وہ اختر کو نیچے اتار کر سکھوں کی

طرف لپکا، مگر ان کے پاس سے گزر کر دور تک بھاگتا چلا گیا۔ جھاڑیوں کے ایک جھنڈ میں بندروں

کی طرح کودتا اور جھپٹتا رہا اور اس کے کیس اس کی لپک جھپٹ کا ساتھ دیتے رہے، دوسرے سکھ

حیران کھڑے اسے دیکھتے رہے پھر وہ ایک ہاتھ کو دوسرے ہاتھ پر رکھے بھاگا ہوا واپس آیا۔ اس

کی بیگی ہوئی داڑھی میں پھنسے ہوئے ہونٹوں پر مسکراہٹ تھی اور سرخ آنکھوں میں چمک تھی، اور

وہ بری طرح بانپ رہا تھا۔

اختر کے پاس آ کر وہ گھٹنوں کے بل بیٹھ گیا اور بولا۔ ”نام کیا ہے تمہارا؟“

”اختر“، اب کی اختر کی آواز بھرائی ہوئی نہیں تھی۔

”اختر بیٹے،“ پر میشر سنگھ نے بڑے پیار سے کہا۔ ”ذرا میری انگلیوں میں جھانک تو“

اختر ذرا سا جھک گیا۔ پر میشر سنگھ نے دونوں ہاتھوں میں ذرا سی جھری پیدا کی اور فوراً

بند کر لی ”آہا“ اختر نے تالی بجا کر اپنے ہاتھوں کو پر میشر سنگھ کے ہاتھوں کی طرح بند کر لیا اور

آنسوؤں میں مسکرا کر بولا۔ ”تتلی!“

”لو گے؟“ پر میشر سنگھ نے پوچھا۔

”ہاں“ اختر نے اپنے ہاتھوں کو ملا۔

”لو، پر میشر سنگھ نے اپنے ہاتھوں کو کھولا۔ اختر نے تتلی کو پکڑنے کی کوشش کی مگر وہ راستہ

پاتے ہی اڑ گئی اور اختر کی انگلیوں کی پوروں پر اپنے پروں کے رنگوں کے ذرے چھوڑ گئی۔ اختر

اداس ہو گیا اور پر میشر سنگھ دوسرے سکھوں کی طرف دیکھ کر بولا۔ ”سب بچے ایک سے کیوں ہوتے

ہیں یارو! کرتارے کی تتلی بھی اڑ جاتی تھی یوں ہی منہ لڑکا لیتا تھا۔“

”پر میشر سنگھ تو آدھا پاگل ہو گیا ہے۔“ نوجوان سکھ نے ناگواری سے کہا اور پھر سارا گردہ واپس جانے لگا۔

پر میشر سنگھ نے اختر کو کندھے پر بٹھا لیا اور جب اسی طرف چلنے لگا جدھر دوسرے سکھ گئے تھے تو اختر پھڑک پھڑک کر رونے لگا ”ہم اماں پاس جائیں گے۔ اماں پاس جائیں گے“ پر میشر سنگھ نے ہاتھ اٹھا کر اسے تھپکنے کی کوشش کی مگر اختر نے اس کا ہاتھ جھٹک دیا۔ پھر جب پر میشر سنگھ نے یہ کہا کہ ”ہاں ہاں بیٹے تمہیں تمہاری اماں پاس لیے چلتا ہوں“ تو اختر چپ ہو گیا۔ صرف کبھی کبھی سسکتا لیتا تھا اور پر میشر سنگھ کی تھپکیوں کو بڑی ناگواری سے برداشت کرتا جا رہا تھا۔

پر میشر سنگھ اسے اپنے گھر میں لے آیا۔ پہلے یہ کسی مسلمان کا گھر تھا۔ لٹا پڑا پر میشر سنگھ جب ضلع لاہور سے ضلع امرتسر میں آیا تھا تو گاؤں والوں نے اسے یہ مکان الاٹ کر دیا تھا۔ وہ اپنی بیوی اور بیٹی سمیت جب اس چار دیواری میں داخل ہوا تو ٹھٹھک کر رہ گیا تھا۔ اس کی آنکھیں پتھرا سی گئیں تھیں اور وہ بڑی پراسرار سرگوشی میں بولا تھا۔ ”یہاں کوئی چیز قرآن پڑھ رہی ہے!“

گرنتھی جی اور گاؤں کے دوسرے لوگ ہنس پڑے تھے۔ پر میشر سنگھ کی بیوی نے انہیں پہلے سے بتا دیا تھا کہ کرتار سنگھ کے پھڑتے ہی اسے کچھ ہو گیا ہے۔ ”جانے کیا ہو گیا ہے اسے!“ اس نے کہا تھا۔ ”واہو روجی جھوٹ نہ بلوائیں تو وہاں دن میں کوئی دس بار تو یہ کرتار سنگھ کو گدھوں کی طرح پیٹ ڈالتا تھا اور جب سے کرتار سنگھ بچھڑا ہے تو میں تو خیر رو دھولی، پر اس کا رونے سے بھی جی ہلکا نہیں ہوا۔ وہاں مجال ہے جو بیٹی امر کور کو میں ذرا بھی غصے سے دیکھ لیتی، پھر جاتا تھا، کہتا تھا، بیٹی کو برا مت کہو۔ بیٹی بڑی مسکین ہوتی ہے۔ یہ تو ایک مسافر ہے بے چاری۔ ہمارے گھر وندے میں سستانے بیٹھ گئی ہے۔ وقت آنے گا تو چلی جائے گی،۔۔۔۔۔ اور اب امر کور سے ذرا سا بھی کوئی قصور ہو جائے تو آپے ہی میں نہیں رہتا۔ یہاں تک بک دیتا ہے کہ بیٹیاں بیویاں اغوا ہوتے سی تھیں یارو۔ یہ نہیں سنا تھا کہ پانچ چھ برس کے بیٹے بھی اٹھ جاتے ہیں۔“

وہ ایک مہینے سے اس گھر میں مقیم تھا، مگر ہر رات اس کا معمول تھا کہ پہلے سوتے میں بے تحاشا کروٹیں بدلتا۔ پھر بڑبڑانے لگتا اور پھر اٹھ بیٹھتا۔ بڑی ڈری ہوئی سرگوشی میں بیوی سے کہتا۔ ”دستی ہو؟ یہاں کوئی چیز قرآن پڑھ رہی ہے!“۔۔۔ بیوی اسے محض ”اونہہ“ سے ٹال کر سو جاتی تھی مگر امر کور کو اس سرگوشی کے بعد رات بھر نیند نہ آتی۔ اسے اندھیرے میں بہت سی پرچھائیاں ہر طرف بیٹھی قرآن پڑھتی نظر آتیں اور پھر جب ذرا سی پوچھتی تو وہ کانوں میں انگلیاں دے لیتی تھی۔ وہاں ضلع لاہور میں ان کا گھر مسجد کے پڑوس ہی میں تھا اور جب صبح اذان ہوتی تھی تو کیسا مزہ آتا تھا۔ ایسا لگتا تھا، جیسے پورب سے پھوٹتا ہوا اجالا گانے لگا ہے۔ پھر جب اس کی پڑوسن پر تیم کور کو چند نوجوانوں نے خراب کر کے چھینڑے کی طرح گھورے پر پھینک دیا تھا تو جانے کیا ہوا کہ مؤذن کی اذان میں بھی اسے پر تیم کور کی چیخ سنائی دے جاتی تھی، اذان کا تصور تک اسے خوف زدہ کر دیتا تھا اور وہ یہ بھی بھول جاتی تھی کہ اب ان کے پڑوس میں مسجد نہیں ہے۔ یوں ہی کانوں میں انگلیاں دیئے ہوئے وہ سو جاتی اور رات بھر جاگتے رہنے کی وجہ سے دن چڑھے تک سوئی رہتی اور پر میشر سنگھ اس بات پر بگڑ جاتا ”ٹھیک ہے سوئے نہیں تو اور کیا کرے۔ نکمی تو ہوتی ہی ہیں یہ چھو کر یاں۔ لڑکا ہوتا تو اب تک جانے کتنے کام کر چکا ہوتا یارو۔“

پر میشر سنگھ آنگن میں داخل ہوا تو آج خلاف معمول اس کے ہونٹوں پر مسکراہٹ تھی، اس کے کھلے کیس کنگھے سمیت اس کی پیٹھ اور ایک کندھے پر بکھرے ہوئے تھے اور اس کا ایک ہاتھ اختر کی کمر تھپکے جا رہا تھا۔ اس کی بیوی ایک طرف بیٹھی چھاج میں گندم پھینک رہی تھی۔ اس کے ہاتھ جہاں تھے وہیں رک گئے اور وہ ٹکر ٹکر پر میشر سنگھ کو دیکھنے لگی۔ پھر وہ چھاج پر سے کودتی ہوئی آئی اور بولی۔ ”یہ کیوں ہے؟“

پر میشر سنگھ بدستور مسکراتے ہوئے بولا۔ ”ڈرو نہیں بیوقوف، اس کی عادتیں بالکل کرتارے کی سی ہیں، یہ بھی اپنی ماں کو بھوسے کی کوٹھڑی میں پڑا مالا تھا۔ یہ بھی تیلیوں کا عاشق ہے،

اس کا نام اختر ہے۔“

”اختر!“ بیوی کے تیور بدل گئے۔

”تم اسے اختر سنگھ کہہ لینا۔“ پر میشر سنگھ نے وضاحت کی۔ ”اور پھر کیسوں کا کیا ہے، دنوں میں بڑھ جاتے ہیں۔ کڑا اور کچھیر اپہنادو، لنگھا کیسوں کے بڑھتے ہی لگ جائے گا۔“

”پر یہ ہے کس کا؟“ بیوی نے مزید وضاحت چاہی۔

”کس کا ہے!“ پر میشر سنگھ نے اختر کو کندھے پر سے اتار کر اسے زمین پر کھڑا کر دیا اور اس کے سر پر ہاتھ پھیرنے لگا۔ ”واگورو جی کا ہے۔ ہمارا اپنا ہے، اور پھر یارو۔ یہ عورت اتنا بھی دیکھ نہیں سکتی کہ اختر کے ماتھے پر جو یہ ذرا سا تل ہے، یہ کرتارے ہی کا تل ہے۔ کرتارے کے بھی تو ایک تل تھا اور یہیں تھا۔ ذرا بڑا تھا پر ہم اسے یہیں تل پر تو چومتے تھے اور یہ اختر کے کانوں کی لویں گلاب کے پھول کی طرح گلابی ہیں تو یارو۔ یہ عورت یہ تک نہیں سوچتی کہ کرتارے کے کانوں کی لویں بھی تو ایسی ہی تھیں۔ فرق صرف اتنا ہے کہ وہ ذرا موٹی تھیں یہ ذرا پتلی ہیں، اور۔۔۔“

اختر اب تک مارے حیرت کے ضبط کیے بیٹھا تھا۔ بلبلاتا تھا۔ ”ہم یہاں نہیں رہیں گے، ہم اماں پاس جائیں گے۔ اماں پاس۔“

پر میشر سنگھ نے اختر کا ہاتھ پکڑ کر اسے بیوی کی طرف بڑھایا۔ ”اری لو۔ یہ اماں کے پاس جانا چاہتا ہے۔“

”تو جائے۔“ بیوی کی آنکھوں میں اور چہرے پر وہی آسب آ گیا تھا جسے پر میشر سنگھ اپنی آنکھوں اور چہرے میں سے نوج کر باہر کھینتوں میں جھنک آیا تھا۔ ”ڈاکہ مارنے گیا تھا سورما۔ اور اٹھا لایا یہ ہاتھ بھر کا لونڈا۔ ارے کوئی لڑکی ہی اٹھلاتا تو ہزار میں نہ سہی، ایک دوسو میں بک جاتی۔ اس اجڑے گھر کا کھاٹ کھولہ بن جاتا۔ اور پھر۔۔۔۔۔ پگلے۔۔۔۔۔ تجھے تو کچھ ہو گیا ہے۔ دیکھتے نہیں یہ لڑکا مُسلا ہے؟۔۔۔۔۔ جہاں سے اٹھا لائے ہو وہیں ڈال آؤ۔ خبردار جو اس نے

میرے چوکے میں پاؤں رکھا۔“

پر میشر سنگھ نے التجا کی ”کرتارے اور اختر کو ایک ہی واگورو جی نے پیدا کیا ہے۔ سمجھیں؟“

”نہیں“ اب کے بیوی چیخ اٹھی۔ ”میں نہیں سمجھی اور نہ کچھ سمجھنا چاہتی ہوں، میں رات ہی رات میں جھٹکا کر ڈالوں گی اس کا۔ کاٹ کے پھینک دوں گی۔ اٹھا لایا ہے وہاں سے۔۔۔۔۔ لے جا اسے، پھینک دے باہر۔“

”تمہیں نہ پھینک دوں باہر؟“ اب کے پر میشر سنگھ بگڑ گیا۔ ”تمہارا نہ کر ڈالوں جھٹکا؟“ وہ بیوی کی طرف بڑھا اور بیوی اپنے سینے کو دو ہتھروں سے پیٹتی، چیختی، چلاتی بھاگی۔ پڑوس سے امر کو روڑی آئی۔ اس کے پیچھے گلی کی دوسری عورتیں بھی آگئیں۔ مرد بھی جمع ہو گئے اور پر میشر سنگھ کی بیوی پٹنے سے بچ گئی۔ پھر سب نے اسے سمجھایا کہ نیک کام ہے۔ ایک مسلمان کا سکہ بنانا کوئی معمولی کام تو نہیں۔ پرانا زمانہ ہوتا تو اب تک پر میشر سنگھ گرو مشہور ہو چکا ہوتا۔ بیوی کی ڈھارس بندھی مگر امر کو ایک کونے میں بیٹھی گھٹنوں میں سر دیے روتی رہی۔ اچانک پر میشر سنگھ کی گرج نے سارے جھوم کو دہلا دیا۔ ”اختر کدھر گیا؟“ وہ چنگھاڑا۔ ”ارے وہ کدھر گیا گیا ہمارا اختر۔ ارے وہ تم میں سے کسی قضائی کے ہتھے تو نہیں چڑھ گیا یارو۔ اختر۔ اختر!“ وہ چیختا ہوا مکان کے کونوں کھدروں میں جھانکتا ہوا باہر بھاگ گیا۔ بچے مارے دلچسپی کے اس کے تعاقب میں تھے۔ عورتیں چھتوں پر چڑھ گئی تھیں اور پر میشر سنگھ گلیوں میں سے باہر کھیتوں میں نکل گیا تھا۔ ”ارے میں تو اسے اتنا پاس لے چلتا یارو۔ ارے وہ گیا کہاں؟ اختر۔ اے اختر!“

”میں تمہارے پاس نہیں آؤں گا۔“ پگڈنڈی کے ایک موڑ پر، گیان سنگھ کے گنے کے

کھیت کی آڑ سے روتے ہوئے اختر نے پر میشر سنگھ کو ڈانٹ دیا۔ ”تم تو سکھ ہو۔“

”ہاں بیٹے۔ سکھ تو ہوں۔“ پر میشر سنگھ نے جیسے مجبور ہو کر اعتراف جرم کر لیا۔

”تو پھر ہم نہیں آئیں گے۔“ اختر نے پرانے آنسوؤں کو پونچھ کر نئے آنسوؤں کے لیے راستہ صاف کیا۔

”نہیں آؤ گے؟“ پر میشرنگھ کا لہجہ اچانک بدل گیا۔

”نہیں۔“

”نہیں آؤ گے؟“

”نہیں۔ نہیں۔ نہیں۔“

”کیسے نہیں آؤ گے؟“ پر میشرنگھ نے اختر کو کان سے پکڑا اور پھر نچلے ہونٹ کو دانتوں میں دبا کر اس کے منہ پر چٹاخ سے ایک تھپڑ مار دیا۔ ”چلو۔“ وہ کڑکا۔

اختر یوں سہم گیا جیسے ایک دم اس کا سارا خون نچڑ کر رہ گیا ہے، پھر ایسا ایک وہ زمین پر گر کر پاؤں پٹختے اور خاک اڑانے اور بلک بلک کرنے لگا۔ ”نہیں چلتا، بس نہیں چلتا۔ تم سکھ ہو۔ میں سکھوں کے پاس نہیں جاؤں گا۔ میں اپنی اماں پاس جاؤں گا، میں تمہیں مار دوں گا۔“

اور جیسے اب پر میشرنگھ کے سہنے کی باری تھی۔ اس کا بھی سارا خون جیسے نچڑ کر رہ گیا تھا۔ اس نے اپنے ہاتھ کو دانتوں میں جکڑ لیا۔ اس کے نتھنے پھڑکنے لگے اور پھر اس زور سے رو دیا کہ کھیت کی پرلی مینڈ پر آتے ہوئے چند پڑوسی اور ان کے بچے بھی سہم کر رہ گئے اور ٹھنک گئے۔ پر میشرنگھ گھٹنوں کے بل اختر کے سامنے بیٹھ گیا۔ بچوں کی طرح یوں سسک سسک کر رونے لگا کہ اس کا نچلا ہونٹ بھی بچوں کی طرح لٹک آیا اور پھر بچوں کی سی رونی آواز میں بولا۔ ”مجھے معاف کر دے اختر۔ مجھے تمہارے خدا کی قسم۔ میں تمہارا دوست ہوں۔ تم اکیلے یہاں سے جاؤ گے تو تمہیں کوئی مار دے گا پھر تمہاری ماں پاکستان سے آکر مجھے مارے گی۔ میں خود جا کر تمہیں پاکستان چھوڑ آؤں گا۔ سنا؟ سن رہے ہونا؟ پھر وہاں۔۔۔۔۔ اگر تمہیں ایک لڑکا مل جائے۔ نا۔ کر تارا نام کا۔ تو تم اسے ادھر اس گاؤں میں چھوڑ جانا۔ اچھا؟“

”اچھا!“ اختر نے اُلٹے ہاتھوں سے آنسو پونچھتے ہوئے پر میشرنگھ سے سودا کر لیا۔ پر میشرنگھ نے اختر کو کندھے پر بٹھالیا اور چلا مگر ایک ہی قدم اٹھا کر رک گیا۔ سامنے بہت سے بچے اور پڑوسی کھڑے اس کی تمام حرکات دیکھ رہے تھے۔ ادھیڑ عمر کا ایک پڑوسی بولا۔

”روتے کیوں ہو پر میشرے، گل ایک مہینے کی تو بات ہے، ایک مہینے میں اس کے کیس بڑھ آئیں گے تو بالکل کرتارا لگے گا۔“

کچھ کہے بغیر وہ تیز تیز قدم اٹھانے لگا۔ پھر ایک جگہ رک کر اس نے پلٹ کر اپنے پیچھے آنے والے پڑوسیوں کی طرف دیکھا۔ ”تم کتنے ظالم لوگ ہو یا رو۔ اختر کو کرتارا بناتے ہو اور ادھر اگر کوئی کرتارے کو اختر بنا لے تو؟ اسے ظالم ہی کہو گے نا۔“ پھر اس کی آواز میں گرج آگئی۔

”یہ لڑکا مسلمان ہی رہے گا۔ دربار صاحب کی سونہہ۔ میں کل ہی امرت سر جا کر اس کے انگریزی بال بنواؤں گا۔ تم نے مجھے سمجھ کیا رکھا ہے، خالصہ ہوں۔ سینے میں شیر کا دل ہے، مرغی کا نہیں۔“

پر میشرنگھ اپنے گھر میں داخل ہو کر ابھی اپنی بیوی اور بیٹی کو اختر کی مدارات کے سلسلے میں احکام دے رہا تھا کہ گاؤں کا گرنٹھی سردار سنتو کھنگھ اندر آیا۔ اور بولا۔ ”پر میشرنگھ!“

”جی۔“ پر میشرنگھ نے پلٹ کر دیکھا۔ گرنٹھی جی کے پیچھے اس کے سب پڑوسی بھی تھے۔ ”دیکھو۔“ گرنٹھی جی نے بڑے دبدبے سے کہا۔ ”کل سے یہ لڑکا خالصے کی سی پگڑی باندھے گا، کڑا پہننے گا، دھرم شالہ آئے گا اور اسے پر شاد دکھایا جائے گا، اس کے کیسوں کو قینچی نہیں چھوئے گی، چھوٹی توکل ہی سے یہ گھر خالی کر دو، سمجھے؟“

”جی!“ پر میشرنگھ نے آہستہ سے کہا۔

”ہاں!“ گرنٹھی جی نے آخری ضرب لگائی۔

”ایسا ہی ہوگا گرنٹھی جی۔“ پر میشرنگھ کی بیوی بولی۔ ”پہلے ہی اسے راتوں کو گھر کے کونے کونے سے کوئی چیز قرآن پڑھتی سنائی دیتی ہے، لگتا ہے پہلے جنم میں مسلا رہ چکا ہے۔ امر کو

بیٹی نے تو جب سے یہ سنا ہے کہ ہمارے گھر میں مُسلا چھو کر آیا ہے تو بیٹھی رو رہی ہے، کہتی ہے گھر پر کوئی اور آفت آئے گی۔ پر میشرے نے آپ کا کہنا مانا تو میں بھی دھرم شالہ میں چلی آؤں گی اور امر کو بھی۔ پھر یہ اس چھو کرے کو چاٹے، ہوا نکلا۔ واہ گوروجی کا بھی لیا نہیں کرتا۔“

”واہ گوروجی کا کون لیا نہیں کرتا گدھی۔“ پر میشر سنگھ نے گرنھی جی کی بات کا غصہ بیوی پر نکالا۔ پھر وہ زیر لب گالیاں دیتا رہا۔ کچھ دیر کے بعد وہ اٹھ کر گرنھی جی کے سامنے آ گیا۔ ”اچھا جی اچھا۔“ اس نے کہا۔ اور کچھ یوں کہا کہ گرنھی جی پڑوسیوں کے ساتھ فوراً رخصت ہو گئے۔

چند ہی دنوں میں اختر کو دوسرے سکھ لڑکوں سے الگ پہچانا مشکل ہو گیا۔ وہی کانوں کی لوؤں تک کس کر بندھی ہوئی پگڑی، وہی ہاتھ کا کڑا اور وہی کچھیرا۔ صرف جب وہ گھر میں آ کر پگڑی اتارتا تھا تو اس کے غیر سکھ ہونے کا راز کھلتا تھا لیکن اس کے بال دھڑا دھڑ بڑھ رہے تھے۔ پر میشر سنگھ کی بیوی ان بالوں کو چھو کر بہت خوش ہوتی تھی۔ ”ذرا دھرتو امر کورے! یہ دیکھ۔ کیس بن رہے ہیں۔ پھر ایک دن جوڑا بنے گا۔ کنگھا لگے گا اور اس کا نام رکھا جائے گا کرتا سنگھ۔“

”نہیں ماں،“ امر کور وہیں سے جواب دیتی۔ ”جیسے واہ گوروجی ایک ہیں، اور گرنھ صاحب ایک ہیں اور چاند ایک ہے۔ اسی طرح کرتا بھی ایک ہی ہے۔ میرا ننھا منا بھائی!“ وہ پھوٹ پھوٹ کر رو دیتی اور پچل کر کہتی۔ ”میں اس کھلونے سے نہیں بہلوں گی ماں۔ میں جانتی ہوں یہ مُسلا ہے اور جو کرتا ہوتا ہے وہ مُسلا نہیں ہوتا۔“

”میں کب کہتی ہوں یہ سچ مچ کا کرتا رہے۔ میرا چاند سالہ لڑا بچہ!“ پر میشر سنگھ کی بیوی بھی رو دیتی۔ دونوں اختر کو اکیلا چھوڑ کر کسی گوشے میں بیٹھ جاتیں۔ خوب روتیں۔ ایک دوسرے کو تسلیاں دیتیں اور پھر زرار زرارو نے لگتیں۔ وہ اپنے کرتارے کے لیے روتیں۔ اختر چند روز اپنی ماں کے لیے روتا رہا، اب کسی اور بات پر روتا۔ جب پر میشر سنگھ شرتا تھیوں کی امدادی پناہیت سے

کچھ غلہ یا کپڑا لے کر آتا تو اختر بھاگ کر جاتا اور اس کی ٹانگوں سے لپٹ جاتا اور رو کر کہتا۔ ”میرے سر پر پگڑی باندھ دو پر موم۔ میرے کیس بڑھا دو۔ مجھے کنگھا خرید دو۔“

پر میشر سنگھ اسے سینے سے لگا لیتا اور بھرائی ہوئی آواز میں کہتا۔ ”یہ سب ہو جائے گا بچے۔ سب کچھ ہو جائے گا۔ پر ایک بات کبھی نہ ہوگی۔ وہ بات کبھی نہ ہوگی، وہ نہیں ہوگا مجھ سے، سمجھے؟ یہ کیس واپس سب بڑھ آئیں گے۔“

اختر اپنی ماں کو بہت کم یاد کرتا تھا۔ جب تک پر میشر سنگھ گھر میں رہتا وہ اس سے چمٹا رہتا اور جب وہ کہیں باہر جاتا تو اختر اس کی بیوی اور امر کور کی طرف یوں دیکھتا رہتا جیسے ان سے ایک ایک پیار کی بھیک مانگ رہا ہے۔ پر میشر سنگھ کی بیوی اسے نہلاتی، اس کے کپڑے دھوتی، اور پھر اس کے بالوں میں کنگھی کرتے ہوئے رونے لگتی اور روتی رہ جاتی۔ البتہ امر کور نے جب بھی دیکھا ناک اچھال دیا۔ شروع شروع میں تو اس نے اختر کو دھمو کا بھی جڑ دیا تھا مگر جب اختر نے پر میشر سنگھ سے اس کی شکایت کی تو پر میشر سنگھ بھر گیا اور امر کور کو بڑی تنگی تنگی گالیاں دیتا اس کی طرف بڑھا کہ اگر اس کی بیوی راستے میں اس کے پاؤں نہ پڑ جاتی تو وہ بیٹی کو اٹھا کر دیوار پر سے گلی میں پٹخ دیتا۔ ”الو کی پٹھی۔“ اس روز اس نے کڑک کر کہا تھا۔ ”سنا تو یہی تھا کہ لڑکیاں اٹھ رہی ہیں پر یہاں یہ مشنڈی ہمارے ساتھ لگی چلی آئی اور اٹھ گیا تو پانچ سال کا لڑکا جسے ابھی اچھی طرح ناک پونچھنا نہیں آتا۔ عجب اندھیر ہے یار۔“ اس واقعے کے بعد امر کور نے اختر پر ہاتھ تو خیر کبھی نہ اٹھایا مگر اس کی نفرت دو چند ہو گئی۔

ایک روز اختر کو تیز بخار آ گیا۔ پر میشر سنگھ وید کے پاس چلا گیا اور اس کے جانے کے کچھ دیر بعد اس کی بیوی پڑوسن سے پس ہوئی سونف مانگنے چلی گئی۔ اختر کو پیاس لگی۔ ”پانی۔“ اس نے کہا۔ پھر کچھ دیر کے بعد لال لال سو جی سو جی آنکھیں کھولیں۔ ادھر ادھر دیکھا اور ”پانی“ کا لفظ ایک کراہ بن کر اس کے حلق سے نکلا۔ کچھ دیر کے بعد وہ لحاف کو ایک طرف

جھٹک کر اٹھ بیٹھا۔ امر کو سامنے دہلیز پر بیٹھی کھجور کے پتوں سے چنگیر بنا رہی تھی۔ ”پانی دے!“
 اختر نے اسے ڈانٹا۔ امر کو نے بھنویں سکیر کر اسے گھور کر دیکھا اور اپنے کام میں جُٹ گئی۔ اب
 کے اختر چلایا۔ ”پانی دیتی ہے کہ نہیں۔ پانی دے ورنہ ماروں گا۔“۔۔۔ امر کو نے اب کے اس
 کی طرف دیکھا ہی نہیں، بولی۔ ”مار تو سہی۔ ٹو کر تارا تو نہیں کہ میں تیری ماریسہ لوں گی، میں تو
 تیری بوٹی بوٹی کر ڈالوں گی۔“ اختر بلک بلک کر رو دیا اور آج مدت کے بعد اُس نے اپنی اماں کو
 یاد کیا۔ پھر جب پر میشر سنگھ دوالے آیا اور اس کی بیوی بھی پسی ہوئی سونف لے کر آگئی تو اختر نے
 روتے روتے بری حالت بنا لی تھی اور وہ سسک سسک کر کہہ رہا تھا۔ ”ہم تو اب اماں پاس چلیں
 گے۔ یہ امر کو سور کی بچی تو پانی بھی نہیں پلاتی۔ ہم تو اماں پاس جائیں گے۔“ پر میشر سنگھ نے امر
 کو کی طرف غصے سے دیکھا۔ وہ رو رہی تھی اور اپنی ماں سے کہہ رہی تھی۔ ”کیوں پانی پلاؤں۔
 کرتار ابھی تو کہیں اسی طرح پانی مانگ رہا ہو گا کسی سے۔ کسی کو اس پر ترس نہ آئے تو ہمیں کیوں
 ترس آئے اس پر۔ ہاں۔“

پر میشر سنگھ اختر کی طرف بڑھا اور اپنی بیوی کی طرف اشارہ کرتے ہوئے بولا۔

”یہ بھی تو تمھاری ماں ہے بیٹے۔“

”نہیں۔“ اختر بڑے غصے سے بولا۔ ”یہ تو سسک ہے۔ میری اماں تو پانچ وقت نماز

پڑھتی ہے اور بسم اللہ کہہ کر پانی پلاتی ہے۔“

پر میشر سنگھ کی بیوی جلدی سے ایک پیالہ بھر کر لائی تو اختر نے پیالے کو دیوار پر دے مارا
 اور چلایا۔ ”تمھارے ہاتھ سے نہیں پیئیں گے، تم تو امر کو سور کی بچی کی اماں ہو۔ ہم تو پر موموں کے
 ہاتھ سے پیئیں گے۔“

”یہ بھی تو مجھی سور کی بچی کا باپ ہے!“ امر کو نے جل کر کہا۔

”تو ہوا کرے!“ اختر بولا۔ ”تمھیں اس سے کیا۔“

پر میشر سنگھ کے چہرے پر عجیب کیفیتیں دھوپ چھاؤں سی پیدا کر گئیں۔ وہ اختر کے
 مطالبے پر مسکرایا بھی اور رو بھی دیا۔ پھر اس نے اختر کو پانی پلایا۔ اس کے ماتھے کو چوما۔ اس کی پیٹھ
 پر ہاتھ پھیرا۔ اسے بستر پر لٹا کر اس کے سر کو ہولے ہولے کھجاتا رہا اور کہیں شام کو جا کر اس نے
 پہلو بدلا۔ اس وقت اختر کا بخار اتر چکا تھا اور وہ بڑے مزے سے سو رہا تھا۔

آج بہت عرصے کے بعد رات کو پر میشر سنگھ بھڑک اٹھا اور نہایت آہستہ سے بولا۔

”اری سنتی ہو؟ سن رہی ہو؟ یہاں کوئی چیز قرآن پڑھ رہی ہے۔“

بیوی نے پہلے تو اسے پر میشر سنگھ کی پرانی عادت کہہ کر نالنا چاہا مگر پھر ایک دم ہڑبڑا کر

اٹھی اور امر کو کی کھاٹ کی طرف ہاتھ بڑھا کر اسے ہولے ہولے ہلا کر آہستہ سے بولی۔ ”بیٹی۔“

”کیا ہے ماں۔“ امر کو چونک اٹھی۔

اور اس نے سرگوشی کی۔ ”سنو تو۔ سچ مچ کوئی چیز قرآن پڑھ رہی ہے۔“

یہ ایک ٹانینے کا سنانا بڑا خوف ناک تھا۔ امر کو کی چیخ اس سے بھی زیادہ خوف ناک تھی

اور پھر اختر کی چیخ خوف ناک تر تھی۔

”کیا ہوا بیٹا؟“ پر میشر سنگھ تڑپ کر اٹھا اور اختر کی کھاٹ پر جا کر اسے چھاتی سے بھینچ

لیا۔ ”ڈر گئے بیٹا؟“

”ہاں“ اختر لحاف میں سے سر نکال کر بولا۔ ”کوئی چیز چیختی تھی۔“

”امر کو چیختی تھی۔“ پر میشر سنگھ نے کہا۔ ”ہم سب یوں سمجھے جیسے کوئی چیز یہاں قرآن

پڑھ رہی ہے۔“

”میں پڑھ رہا تھا!“ اختر بولا۔ اب کے بھی امر کو کے منہ سے ہلکی سی چیخ نکل گئی۔

بیوی نے جلدی سے چراغ جلا دیا اور امر کو کی کھاٹ پر بیٹھ کر وہ دونوں اختر کو یوں

دیکھنے لگیں جیسے وہ ابھی دھواں بن کر دروازے کی جھریوں میں سے باہر اُڑ جائے گا اور باہر سے

”پڑوس“ کی مسجد کی اذان سنتی رہی اور ڈرتی رہی۔

اب اختر کے اچھے خاصے کیس بڑھ آئے تھے۔ ننھے سے جوڑے میں کنگھا بھی انک جاتا تھا۔ گاؤں والوں کی طرح پر میشر سنگھ کی بیوی بھی اسے کرتارا کہنے لگی تھی اور اس سے خاصی شفقت سے پیش آتی تھی، مگر امر کو اختر کو یوں دیکھتی تھی جیسے وہ کوئی بہرہ پیا ہے اور ابھی وہ پگڑی اور کیس اتار کر پھینک دے گا اور قتل ہو اللہ پڑھتا ہو اغائب ہو جائے گا۔

ایک دن پر میشر سنگھ بڑی تیزی سے گھر آیا اور ہانپتے ہوئے اپنی بیوی سے پوچھا۔

”وہ کہاں ہے؟“

”کون؟ امر کو؟“

”نہیں۔“

”کرتارا؟“

”نہیں۔“ پھر کچھ سوچ کر بولا۔ ”ہاں ہاں وہی، کرتارا۔“

”باہر کھیلنے گیا ہے۔ گلی میں ہوگا۔“

پر میشر سنگھ واپس لپکا۔ گلی میں جا کر بھاگنے لگا۔ باہر کھیتوں میں جا کر اس کی رفتار اور تیز ہو گئی۔ پھر اسے دور گیان سنگھ کے گنوں کی فصل کے پاس چند بچے کبڈی کھیلنے نظر آئے۔ کھیت کی اوٹ سے اس نے دیکھا کہ اختر نے ایک لڑکے کو گھٹنوں تلے دبا رکھا ہے۔ لڑکے کے ہونٹوں سے خون بھوٹ رہا ہے، مگر کبڈی کبڈی کی رٹ جاری ہے، پھر اس لڑکے نے جیسے ہار مان لی اور جب اختر کی گرفت سے چھوٹا تو بولا۔

”کیوں بے کرتارو! تو نے میرے منہ پر گھٹنا کیوں مارا ہے؟“

”اچھا کیا جو مارا۔“ اختر اکڑ کر بولا اور بکھرے ہوئے جوڑے کی لٹیں سنبھال کر ان

میں کنگھا پھنسانے لگا۔

ایک ڈراؤنی آواز آئی۔ ”میں جن ہوں۔ میں کل رات پھر آ کر قرآن پڑھوں گا۔“

”کیا پڑھ رہے تھے بھلا؟“ پر میشر سنگھ نے پوچھا۔

”پڑھوں؟“ اختر نے پوچھا۔

”ہاں ہاں“ پر میشر سنگھ نے بڑے شوق سے کہا۔

اور اختر قتل ہو اللہ! اُخد پڑھنے لگا۔ کفو اُخد پر پہنچ کر اس نے اپنے گریبان میں چھوکی

اور پھر پر میشر سنگھ کی طرف مسکرا کر دیکھتے ہوئے بولا۔ ”تمہارے سینے پر بھی چھو کر دوں؟“

”ہاں ہاں۔“ پر میشر سنگھ نے گریبان کا بٹن کھول دیا اور اختر نے چھو کر دی۔ اب کے

امر کو نے بڑی مشکل سے چیخ پر قابو پایا۔

پر میشر سنگھ بولا۔ ”کیا نیند نہیں آتی تھی؟“

”ہاں!“ اختر بولا۔ ”انماں یاد آ گئی۔ اماں کہتی ہے۔ نیند نہ آئے تو تین بار قتل ہو اللہ

پڑھو نیند آ جائے گی، اب آرہی تھی پر امر کو نے ڈرا دیا۔“

”پھر سے پڑھ کر سو جاؤ۔“ پر میشر سنگھ نے کہا۔ ”روز پڑھا کرو۔ اونچے اونچے پڑھا

کرو، اسے بھولنا نہیں ورنہ تمہاری اماں تمہیں مارے گی۔ لو اب سو جاؤ۔“ اس نے اختر کو لٹا کر اسے

لحاف اوڑھا دیا۔ پھر چراغ بجھانے کے لیے بڑھا تو امر کو پکاری۔

”نہیں، نہیں بابا۔ بجھاؤ نہیں۔ ڈر لگتا ہے؟“

”ڈر لگتا ہے؟“ پر میشر سنگھ نے حیران ہو کر پوچھا۔ ”کس سے ڈر لگتا ہے؟“

”جتنا ہے، کیا ہے؟“ بیوی بولی۔

اور پر میشر سنگھ دیا بجھا کر بس دیا ”پگلیاں“ وہ بولا۔ ”گدھیاں۔“

رات کے اندھیرے میں اختر آہستہ آہستہ قتل ہو اللہ پڑھتا رہا۔ پھر کچھ دیر کے بعد ذرا

ذرا سے خراٹے لینے لگا۔ پر میشر سنگھ بھی سو گیا اور اس کی بیوی بھی۔ مگر امر کو رات بھر کچی نیند میں

”تمہارے رسول نے تمہیں یہی سمجھایا ہے؟“ لڑکے نے طنز سے پوچھا۔
 اختر ایک لمحے کے لیے چکرا گیا۔ پھر سوچ کر بولا۔ ”اور کیا تمہارے گرو نے تمہیں
 یہی سمجھایا ہے؟“

”مسلا“ لڑکے نے اسے گالی دی۔

”سکھڑا“ اختر نے اسے گالی دی۔

سب لڑکے اختر پر ٹوٹ پڑے مگر پرمیشر سنگھ کی ایک ہی کڑک سے میدان صاف تھا۔
 اس نے اختر کی پگڑی باندھی اور اسے ایک طرف لے جا کر بولا۔ ”سنو بیٹے! میرے پاس رہو گے
 کہ اماں کے پاس جاؤ گے۔؟“

اختر کوئی فیصلہ نہ کر سکا۔ کچھ دیر تک پرمیشر سنگھ کی آنکھوں میں آنکھیں ڈالے کھڑا رہا۔
 پھر مسکرانے لگا اور بولا۔ ”اماں کے پاس جاؤں گا۔“

”اور میرے پاس نہیں رہو گے؟“ پرمیشر سنگھ کا رنگ یوں سُرخ ہو گیا جیسے وہ رودے گا۔
 ”تمہارے پاس بھی رہوں گا؟“ اختر نے معے کا حل پیش کر دیا۔ پرمیشر سنگھ نے اُسے
 اٹھا کر سینے سے لگا لیا اور وہ آنسو جو ماپوسی نے آنکھوں میں جمع کیے تھے، خوشی کے آنسو بن کر ٹپک
 پڑے۔ وہ بولا۔ ”دیکھو بیٹے! اختر بیٹے۔ آج یہاں فوج آ رہی ہے۔ یہ فوجی تمہیں مجھ سے چھیننے
 آ رہے ہیں۔ سبجھے؟ تم کہیں چھپ جاؤ، پھر جب وہ چلے جائیں گے، تو میں تمہیں لے آؤں گا۔“
 پرمیشر سنگھ کو اس وقت دُور غبار کا ایک پھیلتا ہوا بگولہ دکھائی دیا۔ مینڈھ پر چڑھ کر اس
 نے لمبے ہوتے ہوئے بگولے کو نور سے دیکھا اور اچانک تڑپ کر بولا۔

”فوجیوں کی لاری آگئی۔“ وہ مینڈھ پر سے کود پڑا اور گنے کے کھیت کا پورا چکر کاٹ
 گیا۔ ”گیانے، او گیان سنگھ!“ وہ چلایا۔ گیان سنگھ فصل کے اندر سے نکل آیا۔ اس کے ایک ہاتھ
 میں درانتی اور دوسرے ہاتھ میں تھوڑی سی گھاس تھی۔ پرمیشر سنگھ اسے الگ لے گیا۔ اسے کوئی

بات سمجھائی پھر دونوں اختر کی طرف آئے۔ گیان سنگھ نے فصل میں سے ایک گنا توڑ کر درانتی سے
 اس کے پتے کاٹے اور اسے اختر کے حوالے کر کے بولا۔ ”آؤ بھائی کرتارے تم میرے پاس بیٹھ
 کر گنا چوسو۔ جب تک یہ فوجی چلے جائیں۔ اچھا خاصا بنا بنایا خالصہ ہتھیانے آئے ہیں۔
 ہونہہ!“۔۔۔ پرمیشر سنگھ نے اختر سے جانے کی اجازت مانگی۔ ”جاؤں؟“

اور اختر نے دانتوں میں گنے کا لمبا سا چھلکا جکڑے ہوئے مسکرانے کی کوشش کی۔
 اجازت پا کر پرمیشر سنگھ گاؤں کی طرف بھاگ گیا۔ بگولا گاؤں کی طرف بڑھا آ رہا تھا۔
 گھر جا کر اس نے بیوی اور بیٹی کو سمجھایا۔ پھر بھاگ بھاگ گرنختی جی کے پاس گیا۔

ان سے بات کر کے ادھر ادھر دوسرے لوگوں کو سمجھاتا پھرا اور جب فوجیوں کی لاری
 دھرم شالہ سے ادھر کھیت میں رک گئی تو سب فوجی اور پولیس والے گرنختی جی کے پاس آئے۔ ان
 کے ساتھ علاقے کا نمبر دار بھی تھا۔ مسلمان لڑکیوں کے بارے میں پوچھ گچھ ہوتی رہی۔ گرنختی جی
 نے گرنختی صاحب کی قسم کھا کر کہہ دیا کہ اس گاؤں میں کوئی مسلمان لڑکی نہیں ”لڑکے کی بات دوسری
 ہے۔“ کسی نے پرمیشر سنگھ کے کان میں سرگوشی کی اور آس پاس کے سکھ پرمیشر سنگھ سمیت زیر لب
 مسکرانے لگے، پھر ایک فوجی افسر نے گاؤں والوں کے سامنے ایک تقریر کی۔ اس نے مامتا پر بڑا
 زور دیا جو ان ماؤں کے دلوں میں ان دنوں ٹیس بن کر رہ گئی تھی جن کی بیٹیاں جھن گئی تھیں اور ان
 بھائیوں اور شوہروں کے پیار کی بڑی دردناک تصویر کھینچی جن کی بہنیں اور بیویاں ان سے ہتھیالی
 گئی تھیں۔ ”اور مذہب کیا ہے دوستو۔“ اس نے کہا تھا۔ ”دنیا کا ہر مذہب انسان کو انسان بننا سکھاتا
 ہے اور تم مذہب کا نام لے کر انسان کو انسان سے پُرا لیتے ہو۔ ان کی آبرو پر ناچتے ہو اور کہتے ہو ہم
 سکھ ہیں۔۔۔۔ ہم مسلمان ہیں۔۔۔ ہم واگوروجی کے چیلے ہیں، ہم رسول کے غلام ہیں۔“
 تقریر کے بعد مجمع بٹھٹنے لگا۔ فوجیوں کے افسر نے گرنختی جی کا شکر یہ ادا کیا۔ ان سے
 ہاتھ ملایا اور۔۔۔۔ اور لاری چلی گئی۔

اختر فوراً مان گیا۔ پر میشر سنگھ نے اسے کمرے میں لپیٹا اور کندھے پر بٹھالیا۔
کھیتوں میں آکر وہ بولا۔ ”یہ چاند جو پورب سے نکل رہا ہے نابینے۔ یہ جب ہمارے
سر پر پہنچے گا تو صبح ہو جائے گی۔“
اختر چاند کی طرف دیکھنے لگا۔

”یہ چاند جو یہاں چمک رہا ہے نا۔ یہ وہاں بھی چمک رہا ہو گا۔ تمہاری اماں کے
دیس میں۔“

اب کے اختر نے جھک کر پر میشر سنگھ کی طرف دیکھنے کی کوشش کی۔

”یہ چاند ہمارے سر پر آئے گا تو وہاں تمہاری اماں کے سر پر بھی ہو گا۔“

اب کے اختر بولا ”ہم چاند دیکھ رہے ہیں تو کیا اماں بھی چاند کو دیکھ رہی ہو گی؟“

”ہاں۔“ پر میشر سنگھ کی آواز میں گونج تھی۔ ”چلو گے اماں کے پاس؟“

”ہاں“ اختر بولا۔ ”پر تم لے تو جاتے نہیں، تم بہت برے ہو۔ تم سکھ ہو۔“

پر میشر سنگھ بولا۔ ”نہیں بیٹے، آج تو تمہیں ضرور ہی لے جاؤں گا۔ تمہاری اماں کی

چٹھی آئی ہے۔ وہ کہتی ہے میں اختر بیٹے کے لیے اداس ہوں۔“

”میں بھی تو اداس ہوں۔“ اختر کو جیسے کوئی بھولی ہوئی بات یاد آگئی۔

”میں تمہیں تمہاری اماں ہی کے پاس لیے جا رہا ہوں۔“

”سچ؟“ اختر پر میشر سنگھ کے کندھے پر کودنے لگا اور زور زور سے بولنے لگا ”ہم اماں

پاس جا رہے ہیں۔ پر موموں ہمیں اماں پاس لے جائے گا۔ ہم وہاں سے پر موموں کو چٹھی لکھیں گے۔“

پر میشر سنگھ چپ چاپ روئے جا رہا تھا۔ آنسو پونچھ کر اور گا صاف کر کے اس نے اختر

سے پوچھا۔ ”گا نا سنو گے؟“

”ہاں“

سب سے پہلے گرنتھی جی نے پر میشر سنگھ کو مبارک باد دی۔ پھر دوسرے لوگوں نے
پر میشر سنگھ کو گھیر لیا اور اسے مبارک بادیں دینے لگے لیکن پر میشر سنگھ لاری کے آنے سے پہلے حواس
باختہ ہو رہا تھا تو اب لاری جانے کے بعد لٹا لٹا سا لگ رہا تھا۔ پھر وہ گاؤں سے نکل کر گیان سنگھ
کے کھیت میں آیا۔ اختر کو کندھے پر بٹھا کر گھر میں لے آیا۔ کھانا کھلانے کے بعد اسے کھانا پر لٹا
کر کچھ یوں تھپکا کہ اسے نیند آگئی۔ پر میشر سنگھ دیر تک کھاٹ پر بیٹھا رہا۔ کبھی داڑھی کھاتا اور ادھر
ادھر دیکھ کر پھر سے سوچ میں ڈوب جاتا۔ پڑوس کی چھت پر کھیلتا ہوا ایک بچہ اچانک اپنی ایڑی پکڑ
کر بیٹھ گیا اور زرار زرار رونے لگا۔ ”ہائے اتنا بڑا کائنات کیا پورے کا پورا۔“ وہ چلایا اور پھر اس کی
ماں سنگے سرا پر بھاگی۔ اسے گود میں بٹھالیا پھر نیچے بیٹی کو پکار کر سوئی منگوائی۔ کائنات کا لے کے بعد
اسے بے تحاشا چوما اور پھر نیچے جھک کر پکاری۔ ”ارے میرا دو پٹہ تو اوپر پھینک دینا۔ کیسی بے حیائی
سے اوپر بھاگی چلی آئی۔“

پر میشر سنگھ نے کچھ دیر بعد چونک کر بیوی سے پوچھا۔ ”سنو۔ کیا تمہیں کرتارا اب بھی
یاد آتا ہے۔“

”لو اور سنو۔“ بیوی بولی اور پھر ایک دم چھا جوں رودی۔ ”کرتارا تو میرے کلیجے کا
ناسور بن گیا ہے پر میشرے!“

کرتارے کا نام سن کر ادھر سے امر کو رائٹھ کر آئی اور روتی ہوئی ماں کے گھٹنے کے پاس
بیٹھ کر رونے لگی۔

پر میشر سنگھ یوں بدک کر جلدی بے اٹھ بیٹھا جیسے اس نے شیشے کے برتنوں سے بھرا ہوا
طشت اچانک زمین پر دے مارا ہو۔

شام کے کھانے کے بعد وہ اختر کو انگلی سے پکڑے باہر دالان میں آیا اور بولا۔ ”آج تو
دن بھر خوب سوئے ہو بیٹا۔ چلو آج ذرا گھومنے چلتے ہیں۔ چاندنی رات ہے۔“

”پہلے تم قرآن سناؤ۔“

”اچھا۔“ اور اختر قتل ہو اللہ پڑھنے لگا۔ کفو اُحد پر پہنچ کر اس نے اپنے سینے پر چھوکی اور بولا۔ ”لاؤ تمہارے سینے پر بھی چھو کر دوں۔“

رک کر پر میشر سنگھ نے گریبان کا ایک بٹن کھولا اور اوپر دیکھا۔ اختر نے لٹک کر اس کے سینے پر چھو کر دی اور بولا۔ ”اب تم سناؤ۔“

پر میشر سنگھ نے اختر کو دوسرے کندھے پر بٹھالیا۔ اسے بچوں کا کوئی گیت یاد نہیں تھا اس لیے اس نے قسم قسم کے گیت گانا شروع کیے اور گاتے ہوئے تیز تیز چلنے لگا۔ اختر چپ چاپ سنتا رہا۔

بنو داسر بن ورگا جے

بنو دامنه بن ورگا جے

بنو دالک پتر ا جے

لوکو

بنو دالک پتر ا

”بنو کون ہے؟“ اختر نے پر میشر سنگھ کو ٹوکا۔

پر میشر سنگھ ہنسا۔ پھر ذرا وقفے کے بعد بولا۔ ”میری بیوی ہے نا۔ امر کور کی ماں، اس کا

نام بنو ہے امر کور کا نام بھی بنو ہے تمہاری ماں کا نام بھی بنو ہی ہوگا۔“

”کیوں؟“ اختر خفا ہو گیا۔ ”وہ کوئی سکھ ہے؟“

پر میشر سنگھ خاموش ہو گیا۔

چاند بہت بلند ہو گیا تھا۔ رات خاموش تھی، کبھی کبھی گنے کے کھیتوں کے آس پاس

گیدڑ روتے اور پھر سناٹا چھا جاتا۔ اختر پہلے تو گیدڑوں کی آواز سے ڈرا مگر پر میشر سنگھ کے سمجھانے سے بہل گیا اور ایک بار خاموشی کے طویل وقفے کے بعد اس نے پر میشر سنگھ سے

پوچھا۔ ”اب کیوں نہیں روتے گیدڑ؟“ پر میشر سنگھ ہنس دیا۔ پھر اسے ایک کہانی یاد آگئی۔ یہ گرو گوبند کی کہانی تھی لیکن اس نے بڑے سلیقے سے سکھوں کے ناموں کو مسلمانوں کے ناموں میں بدل دیا اور اختر ”پھر؟ پھر؟“ کی رٹ لگاتا رہا اور کہانی ابھی جاری تھی، جب اختر ایک دم بولا۔ ”ارے چاند تو سر پر آ گیا!“

پر میشر سنگھ نے بھی رک کر اوپر دیکھا۔ پھر وہ قریب کے ٹیلے پر چڑھ کر دوڑ دیکھنے لگا۔

اور بولا۔ ”تمہاری اماں کا دل بس جانے کدھر چلا گیا۔“

وہ کچھ دیر ٹیلے پر کھڑا رہا۔ جب اچانک کہیں دور سے آذان کی آواز آنے لگی اور اختر

مارے خوشی کے یوں کودا کہ پر میشر سنگھ اسے بڑی مشکل سے سنبھال گیا۔ اسے کندھے پر سے اتار

کر وہ زمین پر بیٹھ گیا اور کھڑے ہوئے اختر۔ کندھوں پر ہاتھ رکھ کر بولا ”جاؤ بیٹے، تمہیں تمہاری

اماں نے پکارا ہے۔ بس تم اس آواز کی سیدھ میں۔۔۔“

”شش!“ اختر نے اپنے ہونٹوں پر انگلی رکھ دی اور سرگوشی میں بولا۔ ”اذان کے وقت

نہیں بولتے۔“

”پر میں تو سکھ ہوں بیٹے!“ پر میشر سنگھ بولا۔

”شش!“ اب کے اختر نے بگڑ کر اسے گھورا۔

اور پر میشر سنگھ نے اسے گود میں بٹھالیا۔ اس کے ماتھے پر ایک بہت طویل پیار دیا اور

اذان ختم ہونے کے بعد آستینوں سے آنکھوں کو رگڑ کر بھرائی ہوئی آواز میں بولا۔ ”میں یہاں سے

آگے نہیں آؤں گا۔ بس تم۔۔۔“

”کیوں؟ کیوں نہیں آؤ گے؟“ اختر نے پوچھا۔

”تمہاری اماں نے چٹھی میں یہی لکھا ہے کہ اختر اکیلا آئے۔“ پر میشر سنگھ نے اختر کو

پھسلا لیا۔ ”بس تم سیدھے چلے جاؤ۔ سامنے ایک گاؤں آئے گا۔ وہاں جا کر اپنا نام بتانا۔ کرتارا

نہیں اختر۔ پھر اپنی ماں کا نام بتانا۔ اپنے گاؤں کا نام بتانا اور دیکھو۔ مجھے ایک چٹھی ضرور لکھنا۔“
”لکھوں گا۔“ اختر نے وعدہ کیا۔

”اور ہاں تمہیں کرتار نام کا کوئی لڑکا ملے نا۔ تو اُسے ادھر بھیج دینا؟۔ اچھا؟“
”اچھا۔“

پر میشر سنگھ نے ایک بار پھر اختر کا ماتھا چوما اور جیسے کچھ نگل کر بولا۔ ”جاؤ!“ اختر چند قدم چلا مگر پلٹ آیا۔ ”تم بھی آ جاؤ نا۔“

”نہیں بھئی!“ پر میشر سنگھ نے اسے سمجھایا۔ ”تمہاری اماں نے چٹھی میں یہ نہیں لکھا۔“
”مجھے ڈر لگتا ہے۔“ اختر بولا۔

”قرآن کیوں نہیں پڑھتے؟“ پر میشر سنگھ نے مشورہ دیا۔

”اچھا“ بات اختر کی سمجھ میں آ گئی اور وہ قتل ہو اللہ کا ورد کرتا ہوا جانے لگا۔

نرم نرم پوافتق کے دائرے پر اندھیرے سے لڑ رہی تھی اور ننھا سا اختر زور دھندلی پگڈنڈی پر ایک لمبے تڑنگے سکھ جوان کی طرح تیز تیز جا رہا تھا۔ پر میشر سنگھ اس پر نظریں گاڑے ٹیلے پر بیٹھا ہوا اور جب اختر کا نقطہ فضا کا ایک حصہ بن گیا تو وہاں سے اتر آیا۔

اختر ابھی گاؤں کے قریب نہیں پہنچا تھا کہ دو سپاہی لپک کر آئے اور اسے روک کر بولے۔ ”کون ہو تم؟“

”اختر۔“ وہ یوں بولا جیسے ساری دنیا اس کا نام جانتی ہے۔

”اختر!“ دونوں سپاہی کبھی اختر کے چہرے کو دیکھتے اور کبھی اس کی سیکھوں کی سی پگڈی کو۔ پھر ایک نے آگے بڑھ کر اس کی پوری سر سے اتار لی تو اختر کے کبھی کھل کر ادھر ادھر بکھر گئے۔ اختر نے بھنا کر پگڈی چھین لی اور پھر سر کو ایک ہاتھ سے ٹٹولتے ہوئے وہ زمین پر لیٹ گیا اور زور زور سے روتے ہوئے بولا۔ ”میرا کنگھالاؤ۔ تم نے میرا کنگھالا لے لیا ہے۔ دے دو ورنہ

میں تمہیں ماروں گا۔“

ایک دم دونوں سپاہی زمین پر دھپ سے گرے اور رائفلوں کو کندھے سے لگا کر جیسے نشانہ باندھنے لگے۔ ”ہالٹ!“ ایک پکارا اور جیسے جواب کا انتظار کرنے لگا۔ پھر بڑھتے ہوئے اجالے میں انہوں نے ایک دوسرے کی طرف دیکھا اور ایک نے فائر کر دیا۔ اختر فائر کی آواز سے دہل کر رہ گیا اور سپاہیوں کو ایک طرف بھاگتا دیکھ کر وہ بھی روتا چلا تا ہوا ان کے پیچھے بھاگا۔

سپاہی جب ایک جگہ جا کر رُکے تو پر میشر سنگھ اپنی ران پر کس کر پٹی باندھ چکا تھا مگر خون اس کی پگڈی کی سینکڑوں پرتوں میں سے بھی پھوٹ آیا تھا۔ اور وہ کہہ رہا تھا۔ ”مجھے کیوں مارا تم نے۔ میں تو اختر کے کیس کا ٹٹا بھول گیا تھا۔ میں تو اختر کو اس کا دھرم واپس دینے آیا تھا یا رو۔“
دو اختر بھاگا آ رہا تھا اور اس کے کیس ہوا میں اڑ رہے تھے۔

(”بازار حیات“)

